

पटना विवि में 19 को कैंपस ड्राइव परीक्षा

एजुकेशन रिपोर्टर | पटना

पटना विश्वविद्यालय में अजीम प्रेमजी फाउंडेशन का कैंपस प्लेसमेंट ड्राइव 19 जनवरी को होगा। इसमें विश्वविद्यालय के छात्रों को प्लेसमेंट में शामिल होने का मौका मिलेगा। प्लेसमेंट लिखित परीक्षा के आधार पर किया जाएगा। इसमें शामिल होने के लिए छात्रों को बुधवार तक ऑनलाइन आवेदन करने कहा गया था। वर्ष 2020 में कोर्स समाप्त करने वाले छात्र इसमें शामिल हो पाएंगे। लिखित परीक्षा पास करने के बाद साक्षात्कार लिया जाएगा, इसके बाद फाइनल रिजल्ट जारी होगा। लिखित परीक्षा 19 जनवरी को दरभंगा हाउस में होगी। इस प्लेसमेंट के बाद फाउंडेशन राजस्थान, उत्तराखंड, कर्नाटक, छत्तीसगढ़ और मध्यप्रदेश इन पांच राज्यों में पोस्ट ग्रेजुएट स्तर के विद्यार्थियों की नियुक्ति करेगा। इसमें विद्यार्थियों को रूरल इंडिया स्कूल एजुकेशन से संबंधित जॉब मिलेगी। इसमें छात्रों के पास टीचिंग प्रेक्टिसेज को इम्प्रूव करने, बच्चों के लिए लर्निंग मेटेरियल बनाने और क्लासरूम टीचिंग-लर्निंग प्रॉसेस में रिसर्च का मौका होगा। फाउंडेशन इसके लिए एमए, एमएससी या इंटीग्रेटेड पोस्ट ग्रेजुएट विद्यार्थियों की नियुक्ति करेगा। केमिस्ट्री, बॉटनी, इंग्लिश, ज्योग्राफी, जियोलॉजी, जीआईएस एंड रिमोट सेंसिंग, हिंदी, हिस्ट्री, मैथ्स, पॉलिटिकल साइंस, फिजिक्स और जूलॉजी विषय से पोस्ट ग्रेजुएट करने वाले छात्र परीक्षा में शामिल होंगे।